



தஞ்சாவூர் மாவட்டம் கும்பகோணம் மூர்த்தி கலையரங்கில் வேளாண்மை - உழவர் நலத்துறை சார்பில் வேளாண்மை தனி நிதிநிலை அறிக்கை 2025-2026 தொடர்பாக விவசாயிகளுக்குக் கருத்துக் கேட்புக் கூட்டம் வேளாண்மை - உழவர் நலத்துறை அமைச்சர் எம்.ஆர். கே.பன்னீர்செல்வம் தலைமையில் நேற்று முன்தினம் (14.02.2025) நடைபெற்றது. மாவட்ட ஆட்சித்தலைவர் திருமதி.பா.பிரியங்கா பங்கஜம், வேளாண்மைத் துறை வேளாண் உற்பத்தி ஆணையர் மற்றும் அரசு செயலர் வி.தட்சிணாமூர்த்தி, வேளாண் விநியோக மற்றும் வேளாண் வணிகத் துறை ஆணையர் டி.ஆபிரகாம், வேளாண்மைத் துறை இயக்குநர் பி.முருகேஷ், தோட்டக்கலை மற்றும் மலைப் பயிர்கள் துறை இயக்குநர் பெ.குமாரசுவாமி பாரணியன், சர்க்கரைத் துறை இயக்குநர் த.அன்பழகன், வேளாண்மைப் பொறியியல் துறை தலைமைப் பொறியாளர் ஆர்.முருகேசன், மாநிலங்களவை உறுப்பினர் எஸ்.கல்யாணசுந்தரம், நாகப்பட்டினம் நாடாளுமன்ற உறுப்பினர் வை.செல்வராஜ், சட்டமன்ற உறுப்பினர்கள் துறை.சந்திரசேகரன் (திருவையாறு), க.அன்பழகன் (கும்பகோணம்), கே.புஷ்பகலகலவாணன் (திருவாரூர்), டி.கே.ஜி.நல்லமேகம் (தஞ்சாவூர்), கா.அண்ணாதுரை (புட்டிக்கோட்டை), என்.அசோக்குமார் (பேராவூணி), நிவேதா மு.முருகன் (பூம்புகார்), ம.பிரபாகரன் (பெரும்பலூர்), எம்.பன்னீர்செல்வம் (சீர்காழி), எஸ்.ராஜ்குமார் (மயிலாடுதுறை) மற்றும் பலர் கலந்து கொண்டனர்.

மாவட்டச் செயலாளர் கே.கே.செல்லப்பாண்டியன் தலைமை! மு.பி.ம.சத்தியசீலன் வரவேற்புரை!

விராலிமலை - ஆலூர் துணை முதல்வர் உதயநிதி ஸ்டாலின் பிறந்தநாள் விழா மாவட்டம் பாதுக்கூட்டம்!

ஆர்.எஸ்.பாரதி - அமைச்சர்கள் எஸ்.ரகுபதி - சிவ.வீ.மெய்யநாதன் சிறப்புரை!

புதுக்கோட்டை, பிப். 16 - புதுக்கோட்டை வடக்கு மாவட்டம் விராலிமலை கிழக்கு ஒன்றியம் திமுக சார்பில் நாளை (17.02.2025 - திங்கட்கிழமை) மாலை 6 மணியளவில் ஆலூரில் கழக இளைஞரணிச் செயலாளர், துணை முதலமைச்சர் உதய நிதி ஸ்டாலின் பிறந்தநாள் விழா பொதுக்கூட்டம் புதுக்கோட்டை வடக்கு மாவட்ட கழகச் செயலாளர் கே.கே.செல்லப்பாண்டியன் தலைமையில் நடைபெறுகிறது. விராலிமலை கிழக்கு ஒன்றியம் திமுக சார்பில் நாளை (17.02.2025 - திங்கட்கிழமை) மாலை 6 மணியளவில் ஆலூரில் கழக இளைஞரணிச் செயலாளர், துணை முதலமைச்சர் உதய நிதி ஸ்டாலின் பிறந்தநாள் விழா பொதுக்கூட்டம் புதுக்கோட்டை வடக்கு மாவட்ட கழகச் செயலாளர் கே.கே.செல்லப்பாண்டியன் தலைமையில் நடைபெறுகிறது. விராலிமலை கிழக்கு ஒன்றிய செயலாளர் மு. பி.ம.சத்தியசீலன் வரவேற்புரையாற்றுகிறார். மு.பி.மணி, கே.எஸ்.சந்திரன், தென்னலூர் எம்.புனித்யப்பன், சு.சண்முகம், கே.ஆர்.என்.போஸ், அ.இளங்குமரன், கே.பி.அய்யப்பன், ஆர்.ஆர்.எஸ்.மாரிமுத்து, என்.சேட்டு, ஓ.எஸ்.வெங்கடாசலம், வை.விஜயகுமார், டி.செல்வம், டாக்டர் செ.குறிஞ்சிவாணன் மற்றும் பலர் முன்னிலை வகிக்கின்றனர். மேலும் கவிச்சுடர் கவிதைப் பித்தன், பெரியன்

அமைச்சர்கள் எஸ்.ரகுபதி - சிவ.வீ. மெய்யநாதன் - முனைவர் கோவி. செழியன் தலைமையில்

புதுக்கோட்டை தெற்கு மாவட்ட ஆத்திராவிடர் நலக்குழு மா.நடேசன் இல்ல மணவிழா!

எம்.எம்.அப்துல்லா - கவிச்சுடர் கவிதைப்பித்தன் - த.சந்திரசேகரன் - எம்.சின்னதுரை - ரெ.தங்கம் பங்கேற்பு!

புதுக்கோட்டை, பிப்.16 - புதுக்கோட்டை தெற்கு மாவட்டம், திருவரங்குளம் கிழக்கு ஒன்றியத்துக்கு உட்பட்ட கிராமங்களில் வடக்கு, பெரியார் நகரைச் சேர்ந்த தெற்கு மாவட்ட ஆதிதிராவிடர் நலக்குழு மாவட்ட அமைப்பாளர் (சர்வேயர்) மா.நடேசன் - தலைமை ஆசிரியை பி.ஆர்.சாந்தி ஆகியோர் மகன் பெறியாளர் எம்.என். அஜித்குமாருக்கும் பெரும்பலூர் மாவட்டம், (மேலாண்மை கூடுதல் இயக்குனர், சென்னை) - எஸ்.சத்யா ஆகியோர் மகன் எஸ்.ஓவியாவுக்கும் அறந்தாங்கி கே.வி.எஸ். கல்யாண மஹாலில் இன்று (16.2.2025 - ஞாயிறுக் கிழமை) காலை 10.30 மணிக்கு மேல் 11.30 மணிக்குள் புதுக்கோட்டை தெற்கு மாவட்டக் கழக செயலாளரும், சட்டத் துறை அமைச்சருமான எஸ். ரகுபதி, பிற்பட்டோர் நலத் துறை அமைச்சர் சிவ. வீ. மெய்யநாதன், உயர்கல்வித் துறை அமைச்சர் முனைவர் கோவி.செழியன் ஆகியோர் தலைமையில் திருமணம் நடைபெறுகிறது. இவ்விழாவிற்கு எம்.எம். அப்துல்லா எம்.பி., மாநில இலக்கிய அணி துணைத் தலைவர் கவிச்சுடர் கவிதைப்பித்தன், மாநில விவசாய தொழிலாளர் அணி துணைத் தலைவர் த.சந்திரசேகரன், எம். சின்னதுரை எம்.எல்.ஏ., ஒன்றிய செயலாளர் உதயம் சண்முகம், தேர்தல் பணிக்குழு செயலாளர் பரணி இ.ஏ.கார்த்திகேயன், டாக்டர் கே.ரத்தினம், தொழில் திட்டப் ப.கரிகாலன், ஒன்றிய செயலாளர்கள் கேள்வரவி, கே.பி. கே.டி. தங்கமணி, மகேஸ்வரி சண்முகநாதன், தலைமை செயற்குழு உறுப்பினர் கிரே.தமிழ்ராஜா, ஒன்றிய செயலாளர் அரு.வடிவேலு, தமிழ்நாடு அரசு மாற்றுத்திறனாளிகள் நலவாரிய உறுப்பினரும், தமிழ்நாடு மாற்றுத்திறனாளிகள் முன்னேற்ற சங்கத்தின் மாநிலத் தலைவருமான ரெ. தங்கம், அறந்தாங்கி கிழக்கு ஒன்றிய கழகச் செயலாளர் எல்.குமார் என்ற துணைக் கண்ணு ஆகியோர் முன்னிலை வகிக்கின்றனர். கிராமங்களில் பேருள் கழகச் செயலாளரும், பேருராட்சி மன்றத் தலைவர் கே.சி.சிவக்குமார் வரவேற்று பேசுகிறார். மாவட்ட துணைச் செயலாளர்கள் ஞான.இளங்கோவன், ஸ்ரீதேவி அண்ணாதுரை, க. அடைக்கலம், தலைமைச் செயற்குழு உறுப்பினர் ஆர்.ஆர்.கே. கலைமணி, முன்னாள் ஒன்றிய செயலாளர் ராம.தமிழ்ரசன், மாவட்ட மருத்துவர் அணி டாக்டர் கோ.சதீஷ், அறந்தாங்கி நகர மன்றத் தலைவர் இரா.ஆனந்த், தங்க ரவிசங்கர், ஆலவயல் முரளி சுப்பையா ஆகியோர் வாழ்த்துரை வழங்குகின்றனர். மாவட்ட ஆதிதிராவிடர் நலக்குழு அமைப்பாளர் (சர்வேயர்) மா.நடேசன், தலைமை ஆசிரியை பி.ஆர்.சாந்தி, பெறியாளர் எம்.என். துரைமாணிக்கம், ருபிகா ஆகியோர் நன்றி தெரிவித்து பேசுகின்றனர்.

தலைமைக் கழகம்

தி.மு.க.

‘தி இந்து’ ஆங்கில நாளிதழின் (13.02.2025) தலையங்கம்

தமிழ்நாட்டு மக்கள் எண்ணங்களின் பிரதிபலிப்பே!

தமிழ்நாட்டினுடைய ஆளுநர் ஆர்.என்.ரவி அவர்கள் தமிழ்நாட்டு மக்களால் அறுதிப் பெரும்பான்மையுடன் தேர்ந்தெடுக்கப்பட்ட, திராவிட முன்னேற்றக் கழகத்தின் தலைவர் முத்துவேல் கருணாநிதி ஸ்டாலின் அவர்களுடைய தலைமையில் ஆட்சிப் பொறுப்பேற்று கடந்த மூன்றரை ஆண்டு காலமாகத் தேர்தல் களத்தில் மக்களுக்கு கொடுக்கப்பட்ட வாக்குறுதிகளை “திராவிட மாடல்” ஆட்சியின் மூலம் 80 சதவிகிதத்திற்கு மேலாக நிறைவேற்றி, இந்திய ஒன்றிய எல்லைக்குள்ளடங்கிய மாநிலங்களை விட பல்வேறு துறைகளில் சிறப்பான வெற்றியினைப் பெற்று முன்னணி மாநிலங்களில் ஒன்றாக தமிழ்நாடு வளர்ச்சியடைந்துள்ளது என்பதை சமூக பொருளாதார அரசியல் வல்லுநர்கள் உறுதி செய்துள்ள நிலையில், இன்னும் ஒன்றரை ஆண்டு காலத்தில் அடுத்த பொதுத் தேர்தலை இன்றைய ஆட்சிப் பொறுப்பிலிருக்கும் திராவிட முன்னேற்ற கழகமும், அதன் கூட்டணிக் கட்சிகளும் எதிர்கொள்ளவிரும்புகின்றன.

எதிர்கொள்ளவிரும்புகின்ற சட்டமன்றத்திற்கான பொதுத் தேர்தலில் 200 சட்டமன்றத் தொகுதிகளை கைப்பற்றுவோமென “திராவிட மாடல்” ஆட்சியின் முதல்வர், அதற்கான ஆக்கப் பணிகளில் இரவு பகல் பாராது தமிழ்நாடு முழுவதும் சுற்றி சுழன்று பணியாற்றிக் கொண்டிருக்கிறார்கள். அவரைப் பின்பற்றி துணை முதல்வர் அவர்களும், ஏனைய அமைச்சர்களும் இந்த அரசால் செயல்படுத்தப்பட்ட திட்டப்பயனும், சட்டப் பாதுகாப்பும் சமுதாயத்தின் எந்தப்பகுதி மக்களுக்காக உருவாக்கப்பட்டதோ, அந்தப் பகுதி மக்களுக்கு சிறை

வின்றி சென்றடைந்து விட்டதா என்பதை அறிந்து கொள்வதற்காகவும், அது குறித்து மக்களின் பிரதிபலிப்புகளைத் தெரிந்து கொள்வதற்காகவும் முதலமைச்சர் அவர்களைத் தொடர்ந்து களஆய்வில் ஈடுபட்டு வருகிறார்கள் என்பதை ஊடகங்கள் ஒவ்வொரு நாளும் தெரிவிக்கின்றன.

இந்தச் சூழ்நிலையில் தமிழ்நாட்டினுடைய ஆளுநராக நியமிக்கப்பட்ட ஆளுநர் ரவி, நியமிக்கப்பட்ட நாள்தொடங்கி, இன்றுவரையிலும் மாநில அரசோடு முரண்பட்டுச் செயல்படுவதை வாடிக்கையாகக் கொண்டுள்ளார் என்பதை விரிவாக விளக்கத் தேவையில்லை. ஆளுநரின் நடவடிக்கைகள் அனைத்தும் அரசியல் சட்டத்தின் நோக்கங்களுக்கு முரணாகவும், மாநில அரசின் இயல்பான நடவடிக்கைகளுக்குத் தடையாகவும் இருப்பதோடு, இந்திய அரசியல் சட்டத்தில் ஆளுநருக்கான சட்டவரையறைகளையும் மீறிச் செயல்பட்டு, பல்கலைக்கழகங்கள் போன்ற கல்வி நிறுவனங்கள் முறையாக செயல்பட முடியாத இக்கட்டான சூழ்நிலையை ஆளுநர் உருவாக்கியதால், தமிழ்நாடு அரசின் சார்பாக உச்சநீதி மன்றத்தை அணுக வேண்டிய அவசர - அவசிய சூழ்நிலை உருவானது. உச்சநீதிமன்றம் சென்ற பின்னரும் ஆளுநர் ரவி தன்னுடைய நிலைப்பாட்டை மாற்றிக் கொண்டதாகத் தெரியவில்லை.

இந்தக் காலகட்டத்தில்தான், வழக்கினை விசாரித்த உச்சநீதிமன்றம் இந்த வழக்கின் தீர்ப்பை தேதி குறிப்பிடாமல் ஒத்திவைத்திருக்கிறது. இந்தச் சூழ்நிலையில் 13.02.2025ஆம் தேதிய ‘தி இந்து’ ஆங்கில நாளிதழ் “வேண்டுமென்றே உள்நோக்கத்துடன் முரண்படுவது” (Wilful violation) என்ற தலைப்பில் இந்தப் பிரச்சனைக்குறித்து விளக்கி தலையங்கம் தீட்டியுள்ளது. அதில் உச்சநீதிமன்றம் இந்த வழக்கில் ஆளுநரின் நடவடிக்கைகள் குறித்த கேள்விகள் மூலம் தமிழ்நாட்டின் ஆளுநர் தன்னுடைய நோக்கங்களுக்கும், திட்டங்களையும் நிறைவேற்றுகின்ற வகையில்தான் செயல்பட்டுக் கொண்டிருக்கிறார் என்பது வெட்ட வெளிச்சமாகத் தெரிகிறது என தலையங்கத்தின் தொடக்கமே வெளிப்படுத்துகிறது. (The Supreme Court of India's probing questions to the Tamil Nadu Governor, R.N. Ravi, have exposed a pattern of wilful violation of constitutional duty on his part.)

உச்சநீதிமன்றத்தினுடைய தீர்ப்பு என்றைக்கு வெளியிடப்பட்டாலும், அந்தத் தீர்ப்பின்படி தொடர்புடைய இருசாரரும் தீர்ப்பின்படி நடக்க வேண்டிய அவசியமும், கட்டாயமும் உள்ளது என்பதை மறப்பதற்கில்லை.

இதற்கிடையில் ‘தி இந்து’ ஆங்கில நாளிதழின் தலையங்கத்தின் கடைசி பகுதி மிக முக்கியமான எச்சரிக்கையாகும். சட்டமன்றத் தேர்தல் வருவதற்கு இன்னும் ஒன்றரை ஆண்டு காலம்தான் இருக்கிறது. ஓராண்டு கழிந்தவுடனே தேர்தலுக்கானப் பணிகள் படிப்படியாகத் தொடங்க ஆரம்பித்து விடும். இந்த ஒன்றரை ஆண்டு கால இடைவெளிக்குள் தமிழ்நாடு அரசால் முன்னெடுக்கப்படும் மக்கள் நலத்திட்டங்களும், மக்கள் பாதுகாப்பிற்கான சட்டங்களும் ஆளுநரின் திட்டமிட்ட மனப் போக்கின் காரணமாக காலதாமதப்படுத்துவதற்கான வாய்ப்புகள் நிரம்பவுண்டு.

சட்டமன்றதால் நிறைவேற்றப்பட்ட சட்டம் ஆளுநருடைய ஒப்புதலுக்காக அனுப்பி வைக்கின்ற பொழுது ஆளுநருக்கு சட்டப்படி இரண்டு வாய்ப்புகள் உண்டு. ஒன்று அந்தச் சட்டத்திற்கு ஒப்புதல் அளிக்க காலதாமதப்படுத்தலாம் அல்லது குடியரசுத் தலைவருக்கு அனுப்பி வைக்கலாம். தமிழ்நாடு ஆளுநர் ரவியை பொருத்த மட்டில் தமிழ்நாடு சட்டமன்றத்தில் நிறைவேற்றப்படும் சட்டங்களுக்கு உடனடியாக ஒப்புதல் அளிக்கவும் மாட்டார், மாறாக சட்டம் அவருக்கு வழங்கியிருக்கின்ற வாய்ப்பை பயன்படுத்தி அந்த கோப்பில் கையெழுத்திடுவதை காலதாமதப்படுத்துவார். பின்னர், குடியரசுத் தலைவருக்கும் அனுப்பி வைப்பார். ஆளுநருக்கு வழங்கப்பட்ட இந்த இரண்டு வாய்ப்புகளும் சட்டத்தைச் செம்மைப்படுத்துவதற்காக வழங்கப்பட்ட வாய்ப்புகள்தான்.

ஆனால், தமிழ்நாட்டினுடைய ஆளுநர் ஆர்.என். ரவி இந்த நல்ல நோக்கங்களுக்காக வழங்கப்பட்ட இந்த வாய்ப்பை தமிழ்நாடு அரசின்



பொன். முத்துராமலிங்கம்

முன்னாள் அமைச்சர், கழக உயர்நிலை செயல் திட்டக்குழு உறுப்பினர்

நோக்கங்களை முறியடிப்பதற்கு பயன்படுத்துகிறார் என்பதை அவரது கடந்த கால நடைமுறைகள் மூலம் தீர்க்கமாக அனுமானிக்கலாம். அரசியல் சட்டப்படி அமைந்துள்ள மாநில ஆட்சியை இயங்கவிடாமல் செய்வதற்கும், திட்டங்களையும், சட்டங்களையும் சீர்குலைப்பதற்கும் ஆளுநர் ரவி முயற்சிப்பார் என்ற ஆழமான ஐயப்பாட்டை ஒன்றிய அரசு கவனத்தில் எடுத்துக்கொண்டு ஆளுநர் ரவியை தமிழ்நாட்டிலிருந்து அப்புறப்படுத்தப்பட வேண்டும் என்ற பொருள்படக் கருத்து தெரிவித்துள்ளது.

(Even in a 2023 hearing, the Court had questioned whether a Governor, having chosen to withhold assent, could exercise another option by referring the same Bill to the President. Mr. Ravi appears bent on scuttling any law that does not suit his world view. It is time the Union government took note of the challenge his continuance in office poses to constitutional governance in Tamil Nadu.)

இந்திய அரசியல் சட்ட நிர்ணயசபைக் கூட்டத்தில் ஆளுநரின் பணிகள் எப்படியிருக்க வேண்டும் என்பது குறித்து உரையாற்றிய தமிழ்நாட்டைச் சார்ந்த சட்ட வல்லுநர் அல்லாடி கிருஷ்ணசாமி அய்யர் அவர்கள் “ஆளுநர்கள், தங்களின் ஆற்றல், திறமையினைப் பயன்படுத்தி மாநில அரசுகளுக்கு நல்ல ஆலோசனைகள் வழங்குவார்களாகவும், பிரச்சினைகளைத் தீர்ப்பதற்கு காரணியாக இருந்து அமைதியான சூழ்நிலையை உருவாக்க வேண்டுமெனக் குறிப்பிட்டுள்ளார்”.

(The central fact to be remembered is that the Governor is to be a constitutional head, a sagacious counselor and adviser to the Ministry, one who can throw oil over troubled waters. Referance: Constitution Assembly Debates volume VIII, Page No 431, 432)

ஆனால், தமிழ்நாட்டின் ஆளுநர் ஆர்.என். ரவி பிரச்சனைகளை எப்படி உருவாக்கலாம், அதற்கேற்றபடி எப்படிச் சட்டப்பிரிவுகளைத் தன் நோக்கத்திற்கேற்றபடி சுற்றி வளைத்துப் பயன்படுத்தலாம் என்றே சிந்திக்கிறார். எனவே, மேலும் தமிழ்நாட்டில் அமைதியான அரசியல் சூழ்நிலை தொடர வேண்டுமானால் பாரம்பரியமிக்க இந்த ஆங்கில நாளிதழின் ஆலோசனையை, மதித்து ஆளுநர் ஆர்.என். ரவியை தமிழ்நாட்டிலிருந்து அப்புறப்படுத்தும் நடவடிக்கையை ஒன்றிய அரசும், குடியரசுத் தலைவரும் மேற்கொள்ள வேண்டுமென்பதே தமிழ்நாட்டு மக்களின் விரும்பமும். வேண்டுகோளுமாகும் என்ற மக்களின் பிரதிபலிப்புத் தான் ‘தி இந்து’ ஆங்கில நாளிதழின் தலையங்கமாகும்.